

## موجودہ نظام ہائے تعلیم پر اسلامی نظام کی فوقیت

ریحانہ قریشی\*

مہر محمد سعید اخت\*\*

### تعارف:

تعلیم کے عناصر کا ایسا مجموعہ جو باہم متعاون، مربوط اور منظم و متعامل ہو کہ اسلامی مقاصد کے حصول کے لئے کوشش ہوں اور ہم آہنگ ہو کر ایک واحدہ کی حیثیت اختیار کر لیں تو یہ عناصر کا مجموعہ اسلامی نظام تعلیم کہلاتے گا۔ (۱)

تعلیم میں ہنی عوامل کی اہمیت کے ضمن میں اہم ترین امر یہ ہے کہ فلسفیانہ نقطہ نظر سے معلم کو حقیقت اصلیہ کے بارے میں سوالات کا سامنا کرنا پڑتا ہے۔ اس حوالے سے معلم کے پاس ایک ایسا مستحکم فلسفہ، تعلیم کا ہونا ضروری ہے جو صحیح مابعدالطبیعتی اساس پر قائم ہو۔ (۲) حقیقت اصلیہ کے تصور کی طرح حقیقت علم کا تصور بھی تعلیمی عمل و نظام کی تکمیل میں اساسی حیثیت رکھتا ہے۔ اسلام دونوں مسئللوں کو اس نکتے میں حل کر دیتا ہے کہ علم کا سرچشمہ اللہ تعالیٰ کی ذات ہے۔ علم اشیاء اسی کا دیا ہوا ہے اور انسان کی ہدایت کا علم بھی اس کی طرف سے ہے۔ حواس اور عقل و تجربہ بڑے اہم ذرائع ہیں لیکن ”وجی“ سب سے اعلیٰ ذریعہ علم ہے۔ علم کا تعلق محض لوازم حیات سے ہی نہیں ہے، مقدسہ حیات سے ہی ہے اور اول الذکر کو ثانی الذکر کے تابع ہونا چاہئے۔ یہی وہ تصور ہے جس سے اسلامی نظام تعلیم کا پورا مزاج بنتا ہے۔ (۳)

اسلام نے علم کا جو تصور دیا ہے، اس میں تعلیم اور تربیت دونوں کو یکساں اہمیت دی گئی ہے۔ ایک کو دوسرے سے جدا نہیں کیا جاسکتا۔ تعلیم، کتاب و حکمت اور ترکیہ نفس کو ساتھ ساتھ سر انجام دینا ضروری ہے۔ یہی وجہ ہے کہ مسلمانوں کے نظام تعلیم میں تعلیم اور سیرت سازی ایک ہی حقیقت کے دو پہلو ہے ہیں۔ اس کا اظہار ”علم و فضل“ کی اصطلاح سے بھی ہوتا ہے جو علم، نسلی اور اخلاقی حصہ میں بڑھے ہوئے ہونے کے مفہوم کو جو بی ادا کرتی ہے۔ (۴)

اوپر کی بحث کی روشنی میں کہا جاسکتا ہے۔ کہ ہم جس دائرہ علم میں بھی کام کر رہے ہوں۔ جو ذہن، فکر، سوچ اور انداز وہاں پیدا ہو وہ اسلام کی اقدار سے مطابقت رکھتا ہو۔ اس کے لئے بلاشبہ میں فرآن پاک بھی پڑھانا ہے، ہمیں دینیات کی تعلیم بھی دینی ہے لیکن اس سے آگے بڑھ کر ہمیں اس بات کی کوشش کرنی ہے کہ ہر علم کے اندر ہم اسلام کے نقطۂ نظر اور اسلام کی فلک کو جاری و مساری کریں۔ اس کے معنی نہیں کہ ہم دنیوی علوم ترک کر دیں۔ اگر کوئی یہ سمجھتا ہے تو وہ اسلام کی

\*لیکھر، ڈیپارٹمنٹ آف سوچل سائنسز اینڈ ہیومنیٹری، یونیورسٹی آف ایگریکلچرل فیصل آباد، پاکستان

\*\*پروفیسر، ادارہ تعلیم و تحقیق، بجانب یونیورسٹی، لاہور، پاکستان

روج سے آشنا ہیں ہے۔ سائنسی علوم اور سوچیں سائنسز سارے ہمارے علم ہیں۔ یہ تاریخ کا ایک سانحہ ہے کہ آج لادینی تمدن آن کا علمبردار بنا ہوا ہے اور اس سے برا سانحہ یہ ہے کہ ان علوم کو جو خدا کی بندگی اور انسانیت کی خدمت کیلئے تھے۔ انہیں لادینی تمدن اور تہذیب نے خدا سے بقاوت اور انسان کیلئے استعمال کیا۔ (۵)

اسلامی نظام تعلیم کے معنی یہ ہیں کہ ہم ہر شعبۂ زندگی میں اسلامی اقدار کی روشنی میں سوچنے اور ان بنیادوں پر فکر انسانی کی تشكیل حدید کرنے کا کام سر انجام دیں۔ اس کے لئے ضروری ہے کہ ہم جدید معاشیات کو جانیں۔ ایڈم سمجھتے سے لے کر ہبہ اللہ اور فیلہ میں تک جو باتیں کہی گئی ہیں ان سے ہم واقفیت پیدا کریں لیکن صرف واقفیت ہی پیدا نہ کریں بلکہ اس کا ہم تقدیمی جائزہ لیں اور نسبھیں کر جو کچھ وہاں سے آتا ہے وہ حق ہے بلکہ ہم قرآن اور حدیث کی دی ہوئی اقدار کی روشنی میں اس کو پرکھیں کہ اس میں کیا صحیح اور کیا غلط ہے اور پھر معاشری فکر کو اسلام کی بنیادوں پر مرتب و مدون کریں۔ اس کی روشنی میں اپنے معاشی مسائل اور انسانیت کے معاشی مسائل کا حل تلاش کریں۔ یہی کام ہمیں سیاست میں کرتا ہے۔ یہی ہمیں ڈیموکریٹی میں کرتا ہے۔ یہی ہمیں فلسفہ میں کرتا ہے۔ یہی ہمیں ادب میں کرتا ہے۔ یہی ہمیں ڈیموکریٹی میں کرتا ہے۔ ہر شعبۂ زندگی میں یہ کام انجام دینا ہے۔ (۶)

#### (طالع) Review:

قدیم ہندوستان کی تاریخ میں صرف برہمن کو تعلیم کا کلی احتراق تھا۔ یہاں تک کہ وید مقدس کا کوئی فقرہ اگر کسی شودر کے کان میں پڑ جاتا تو اس میں پکھلا ہوا سیسے ڈال دیا جاتا۔ جیسا کہ انسائیکلو پیڈیا برٹیش کا مقالہ نگار لکھتا ہے:

"In time the Shudras and the outcastes were completely debarred from education and in medieval India education became an exclusive privilege of the Brahmins." (7)

عصر حاضر میں رنگدار یا سیاہ فام قوموں کو اجازت نہیں کر دے سفید فام اقوام کے ساتھ ایک ہی مدرسہ یا یونیورسٹی میں تعلیم حاصل کر سکیں لیکن عہد نبوی کے نظام تعلیم کی یہ شان تھی کہ ہر قسم کے نسلی تبعقتات سے پاک تھا۔ جہاں مسجد نبوی میں اولویت اور عمر جیسے زمانے تعلیم پاٹتے تھے وہاں سلمان فارقی، بالال جہشی اور صہیب روفی علم و عرفان کی دولت سے بہرہ مند ہوتے تھے۔ ایجمنٹ کے نظام تعلیم پر نظر ڈالی جائے تو یہاں صرف آزاد مرد علم کے اجارہ دار تھے۔ عورتیں، بچے، لوٹڑی، ناام سب دولت علم سے محروم تھے۔ ہندوستان میں بھی آریہ جاتی کے برہمن مرد تعلیم حاصل کرتے تھے۔ ان کی عورتیں بچے بھی تعلیم سے بہرہ مندا نہ تھے۔ بعثت نبوی کے وقت عرب میں پڑھنے لکھنے افراد کی تعداد بھی بڑی محدود تھی (۸)۔ خود پورپ میں پندرہویں صدی میں جا کر ماہر تعلیم کانیس (COMMENIUS) نے آواز اٹھائی کہ تعلیم ہر شخص کا پیدائشی حق

ہے (۹)۔ لیکن سید الکوئین نے تقریباً ایک ہزار برس پہلے تعمیل علم کو ہر مسلمان (مرد اور عورت) کا فریضہ قرار دے دیا تھا۔ (۱۰)

اس سلسلے میں انسائیکلوپیڈیا برٹیش کا مقالہ نگاریوں رقم طراز ہے:

مسلمانوں کی تعلیم کے مقاصد میں یہ کہاں تعلیمی موقع کا تصور اور اس کی عمومی ترویج کا اصول شامل تھا (۱۱)۔ آگے جل کر یہ مقالہ نگار لکھتا ہے کہ مسلمانوں کی تعلیمی روایت کی اولین خصوصیت یہ تھی کہ تعلیم کو جمہوری کر دیا گیا تھا۔ مسجد کی طرح مدرسے میں بھی سب برابر ہوتے تھے اور یہ اصول قائم کر دیا گیا تھا کہ غریبوں کو بھی تعلیم دی جائے۔ (۱۲) آنحضرت ﷺ پر خداوند کریم کی طرف سے بصیری جانے والی چلیں دی جی "اقرأ" تھی جس میں حضور نبی ﷺ کو پڑھنے کی دعوت دی گئی تھی۔ حضور اکرم ﷺ کے وصال کے تھوڑے ہی عرصہ بعد جبکہ دنیا جہالت میں تاریکیوں میں ذوبی ہوئی تھی، بغداد، قاہرہ، قربطہ، دمشق اور یمنا پر میں اسلامی اور سائنسی حلوم کی حظیم اشان درستگاہیں قائم ہو چکی تھیں۔ اس تعلیمی ترقی کا ہندستان میں بھی مسلمانوں کی آمد کے بعد بڑا گہر اثر پڑا۔ (۱۳)

سائنسی نقطہ نظر سے دنیا کو اسلام ہی نے روشناس کرایا ہے۔ بعض لوگ بن میں بڑے ہوئے علماء بھی شامل ہیں غلط فہمی میں بیتلار ہے کہ اسلامی تعلیمات سائنس کے خلاف ہیں۔ فرانس کے مشہور فلسفی ارنست رینان نے انہیوں صدی کے اوآخر میں اسلام کو اس حوالے سے ہدف تقدیم بنا یا تو سید جمال الدین افغانی (۱۸۹۸ء تا ۱۸۳۹ء) نے پیوس میں رینان سے بالمشافہ ملاقات کر کے اسلامی نقطہ نظر کی بحث صاحت کی۔ رینان سید موصوف کی عظمت اور اپنی غلط فہمی کا معرفہ ہوا (۱۴)۔ یقول محمد علی جو ہر مسلمانوں کی ابتدائی فتوحات عقائد اسلامی کی صداقت، احکام اسلام کی عملی و مدنی اور ان پر سختی کے ساتھ عمل کرنے پر منی تھیں اور ہم اگر اپنی گم شدہ عظمت کا اعادہ کرنا چاہتے ہیں تو اس کا صرف یہی طریقہ ہے کہ عقائد اور احکام اسلامی پر کار بند ہو جائیں نیز رسول ﷺ اور خلفائے راشدین کے نقش قدم پر چلیں۔ (۱۵)

ازمنہ قدیم میں دنیا کی اکثر و بیشتر اقوام کی دوسری قوم کے علماء اور دانشوروں کے افکار عالیے سے علمی استفادہ کو پسند نہ کرتی تھیں اور دوسری قوموں کی زبانوں کو حقارت کی لگاہ سے دیکھتی تھیں۔ عصر حاضر میں بھی وظیفت و قویت کے فتنے نے جہاں قوموں اور نسلوں کو اپنے علوم و فنون پر فخر کرنا سکھایا ہے وہاں انہیں دوسری قوموں کے علوم اور ادبیات سے لائق و بے زار کر کھا ہے۔ لیکن سید الانبیاء ﷺ نے اپنی امت کو یہ تعلیم دی کہ:

”الكلمة الحكمة ضالة المؤمن فحيث وجدها فهو أحق بها“

”حکمت کا کلمہ مومن کی گم شدہ میراث ہے جہاں کہیں اس کو پائے اخذ کرے کیونکہ وہی اس کا زیادہ حقدار

(۱۶) ہے۔

اور محض نظری تعلیم نہ تھی بلکہ عملی مثالیں بھی عہدِ نبوی میں ملتی ہیں کہ:

الف۔ سید المرسلین ﷺ نے انصار کے بچوں کو غیر مسلم ہنگی قیدیوں سے تعلیم سیکھنے کی اجازت مرست فرمائی۔ (۱۷)

ب۔ اسی طرح کتب سیرت میں یہ واقعہ درج ہے کہ رسول اکرم ﷺ نے اپنے میراثی حضرت زید بن ثابت گودوسی اقوام کی زبانیں سیکھنے کی ترغیب دلائی۔ (۱۸) تعلیم اسلام کیلئے لازمے کی حیثیت رکھتی ہے۔ چنانچہ ایک مسلمان کیلئے ضروری ہے کہ وہ تعلیم یافتہ ہو۔ عہدِ رسالت میں صرف انہمار ایمان پر اکتفانہ کیا جاتا ہا بلکہ تاکید تھی کہ ہر ایک مسلمان بقدر ضرورت تعلیم حاصل کرے۔ (۱۹)

مسلمانوں کا تعلیمی ذوق زمان و مکان کی حدود سے ماوراء رہا ہے۔ جہاں کہیں نہیں سیاہی اور تہذیبی غلبہ حاصل ہوا۔ علم و دانش کی شعیش جگہ گائے لگیں۔ چنانچہ ہندوستان میں بھی ان کے دور عروج میں ایک نہایت سخّم اور ہمہ گیر نظام تعلیم ارتقاء پذیر ہوا۔ اس نظام کی ہمہ گیری اور گہرا ای کا اندازہ اس امر سے بخوبی لگایا جاسکتا ہے کہ انیسوں صدی کے آغاز میں جبکہ ہندی مسلمان سیاہی، تہذیبی اور معماشی زوال کا مڈی طرح شکار ہو چکے تھے۔ ایک سفید فام بمصر ”جزل میں“ نے ان کی علمی حالت کا نقشہ کھینچتے ہوئے لکھا کہ: دنیا میں شاید ایسی قومیں بہت کم ہوں گی جن میں ہندوستان کے مسلمانوں سے زیادہ تعلیم کا عام رواج ہو۔ ہر وہ شخص جسے میں روپے ماہوار کی ملازمت حاصل ہوتی ہے۔ عام طور پر اپنے بیٹوں کو کسی وزیر اعظم کے برابر تعلیم دلاتا ہے۔ جو کچھ ہمارے لڑکے یونانی اور لاطینی زبانوں کی وساطت سے سیکھتے ہیں۔ یہاں کے نوجوان وہی باتیں عربی اور فارسی سے سیکھتے ہیں جس سالہ مطالعہ کے بعد یہاں کا مسلمان نوجوان علم کی ان شاخوں، گرائمر، بلاغتی، منطق وغیرہ سے قریب قریب اتنا ہی واقف ہو جاتا ہے جتنا آکسفورڈ کا کوئی تعلیم یافتہ نوجوان۔ یہ بھی اس کی طرح سفراء، افلاطون، ارسطو، بقراط، جالینوس اور یوپلی سینا کے متعلق بڑی روائی سے لفتگو کر سکتا ہے۔ (۲۰)

ہمارا نظام تعلیم ہی تھا جس نے ہندوستان میں مسلمانوں کے سات سو سالہ عہدِ اقتدار کے ستون فراہم کئے۔

بے شمار عظیم الشان دانشور، علمائے دین، سرکاری کارندے، مدبر، سیاست دان، ادیب، شاعر، مورخ اور فنکار پیدا کئے۔ ان کے کارناٹے تاریخ کے صفات کی زینت ہیں۔ گویا اسلامی نظام تعلیم سے مراد تعلیم کے عناصر کا ایک ایسا مجموعہ ہے جو آپس میں مربوط، مکمل، متعاون اور متعامل ہو کر اور ایک ایسی وحدت کی شکل اختیار کر لیں کہ وہ ایک اکائی کی حیثیت سے اسلامی مقاصد تعلیم کے حصول کیلئے کوشش ہوں۔ اسلامی نظام کی فوائد کے چند پہلو یہ ہیں:

- علم الایشیاء کی تعلیم سے انسان کے دنیوی سفر کا آغاز ہوتا ہے نیز ہمیں معلوم ہوتا ہے کہ انسان کی اولین ضرورت اور انسان کو انسان بنانے والی چیز تعلیم ہے۔

- علم کا صحیح تصور یہ ہے کہ اس کا حقیقی سرچشمہ رب السوات الارض کی ذات ہے۔ حقیقت اشیاء کا علم بھی اور ہدایت و مثالت کا علم بھی اس کا دیا ہوا ہے۔ حواس اور عقل و تجربہ بڑے اہم ذرائع علم ہیں لیکن وہ سب سے اعلیٰ سرچشمہ علم ہے۔ نیز یہ کہ علم کا تعلق حض لوازم حیات ہی سے نہیں، مقاصد حیات سے بھی ہے اور یہی زیادہ اہم ہے۔ اس سے اسلامی تعلیم کا جو مزاج تشکیل پاتا ہے۔ وہ یہ ہے کہ اس میں غلبہ دین کی تعلیم، رب کی معرفت اور الہامی اصول ہدایت کی روشنی میں فرد اور تمدن کی صورت گزی کو مرکزی اہمیت حاصل ہے۔ (۲۱)

- اسلام نے تعلیم کو بہت سی ضرورتوں میں سے ایک ضرورت نہیں، بلکہ تمام انسانوں کی اولین اور بنیادی ضرورت قرار دیا ہے۔ اسلام کے علاوہ دنیا کا کوئی مذہب یا تمدن ایسا نہیں ہے جس میں تمام انسانوں کی تعلیم کو ایک بنیادی ضرورت قرار دیا ہو۔ حتیٰ کہ یونان اور چین بھی جو اپنی علمی ترقی کی وجہ سے غیر معمولی شہرت کے حامل ہیں، اس کے قائل نہ تھے۔ فرمان نبوی ﷺ ہے: طلب الحلم فریضة علیٰ کل مسلم۔ ترجمہ: علم حاصل کرنا ہر مسلمان پر فرض ہے (22)۔ گویا یہ اسلام ہی ہے جس نے عام تعلیم اور ہر شخص کے لئے علم کا تصور پیش کیا۔

- ایک طرف اسلام نے تعلیم کو بنیادی ضرورت قرار دیا تو دوسری طرف اس کو حاصل کرنے کی ذمہ داری فرد اور معاشرے دونوں پر عائد کی۔ اسلام کا یہ اصول ہے کہ جو چیز سب پر فرض ہو اس کی فراہمی کی اولین ذمہ داری فرد پر جبکہ آخری ذمہ داری معاشرے اور زیاست پر عائد کرتا ہے۔ یہی وجہ ہے کہ نماز، حج اور زکوٰۃ کا قیام اسلام کے وظائف میں شامل ہے۔ تعلیم کے سطحے میں خود حضور اکرم ﷺ نے جو روایت قائم کی وہ اصحاب صفہ کی درس گاہ میں نظر آتی ہے۔ اصحاب صفہ میں سے کچھ اپنی ضروریات پوری کرنے کیلئے خود ہی تگ دوکر تھے پھر مسلمانوں کے اہل ثروت ان کی ضرورتوں کو پورا کرنے کیلئے دل کھول کر عطیات و وظائف دیتے تھے اور مجتبی ﷺ خود ان کی ضروریات پوری فرماتے بلکہ جب تک ان کے کھانے کا بندوبست نہ ہو جاتا آپ ﷺ کھانا تناول نہ فرماتے۔ یہ اسی کا نتیجہ ہے کہ مسلمانوں کی پوری تاریخ میں تعلیم ہمیشہ مفت رہی ہے۔ (۲۳)

- اسلامی نظام تعلیم میں علم اور تربیت ہمیشہ ساتھ ساتھ رہے اور یہ بھی حضور اکرم ﷺ کے اتباع ہی میں تھا کہ بحثیت معلم جہاں آپ ﷺ تعلیم کتاب و حکمت کی ذمہ داریاں ادا فرماتے وہیں ترکیہ نفوں کا کام بھی انجام دیتے۔ (۲۴) اسلامی تعلیمی نظام کا مخصوص مزاج ان دونوں عناصر کے حسین امتران سے تشکیل پایا ہے۔ یہی وجہ ہے کہ اسلامی تہذیب میں عرف عام میں اس مزاج کا اظہار ”علم و فضل“ کی اصطلاح سے ہوا ہے، جو علم اور یہی دونوں میں بڑھے ہوئے ہونے کو ظاہر کرتی ہے۔

- ایک اور اہم چیز تعلیم اور مسجد کا باہمی تعلق ہے۔ تعلیم کا دینی مزاج اس بات کا تقاضا کرتا ہے کہ دینی زندگی کے مور مسجد

سے اس کو مربوط کیا جائے۔ مسجد نبوی میں پہلی تعلیم گاہ کے قیام نے اس روایت کو قائم کر دیا اور بعد میں مسلمانوں کی پوری تاریخ میں اس روایت کو فروغ دیا گیا اور اس کے ذریعے طلبہ کی زندگیاں ہمارے مخصوص شفافی نظام کے ساتھے میں ڈھلتی چلی گئیں۔ (۲۵)

### مباحث (Discussion):

اسلامی نظام تعلیم کے بحث کے لئے تجارت کو ہم بطور مثال لیتے ہیں۔ اسلام نے تجارت کو حلال قرار دیا ہے اور اس سے کمیٰ ہوئی روزی کو حلال اور کسب طبیب کہا اور اس کے لئے کچھ احکام و آداب بیان کئے ہیں۔ جن کی پابندی سے تجارت سے کمایا ہوا مال حلال اور طبیب کہلاتا ہے۔ مثلاً جس چیز کی تجارت مقصود ہو وہ حلال اور مباح ہوئی چاہئے۔ مسلمان کیلئے کسی حرام چیز کی تجارت جائز نہیں جیسے شراب اور سردار وغیرہ، تجارت میں دھوکہ اور ملاوٹ کو حرام قرار دیا گیا۔ ایک مسلمان کو تجارت میں سچا اور م Raf گوہنا چاہئے جس چیز کی مسلمانوں کی ضرورت ہے اس کی ذخیرہ اندوzi سے روکا گیا ہے وغیرہ۔ توجہ ایک شخص اپنی تجارت میں مسلمان تاجر کا کردار ادا کرتا ہے تو اس کی شان دوسرا قوموں سے بالکل مختلف ہو جاتی ہے اور وہ تجارت کے راستے سے غیر مسلم قوموں پر اثر انداز ہوتا ہے۔ چنانچہ تاریخ گواہ ہے کہ مشرق بعید میں زیادہ تر اسلام مسلمان تاجروں کے ذریعے سے پھیلا ہے۔ اس مقصد کو حاصل کرنے کیلئے جہاں نصاب تعلیم میں اصلاح کی ضرورت ہے وہاں طرز تعلیم کی اصلاح کی بھی ضرورت ہے۔ (۲۶)

معاش ہو یا معاد، دین ہو یا دنیا، سب کا درود مدار علم پر ہے۔ علوم و فنون کی کوئی حد اور شمار نہیں لیکن اصل علم وہ ہے کہ جو اور پر سے آیا ہوا اور جس سے خداوند والجلال کی معرفت، اس کی اطاعت اور عبودیت کا طریقہ معلوم ہو۔ علم کی دو قسمیں ہیں۔ ایک علم دین اور دوسرا علم دنیا۔ علم دین سے مراد وہ ہے جس سے اللہ کی معرفت اور اس کے احکام کا علم حاصل ہوا اور اس کی اطاعت کا طریقہ معلوم ہوا اور علم دنیا سے مراد وہ ہے جو دنیاوی منافع کے حصول کا ذریعہ ہو۔ علم دنیوی کی بہت سی قسمیں ہیں جن میں سے بعض تو شریعت کی نظر میں مباح اور جائز ہیں بعض مکروہ اور بعض حرام ہیں۔ مسلمان کا مسلمان ہونے کی حیثیت سے علم دین مقصود و اذل ہے اور علم دنیا مقصود دنیوی کے درجہ میں ہے۔ مومنوں اور کافر میں فرق یہی ہے کہ مومن صرف آخرت کو اپنا مقصود سمجھتا ہے اور دنیا کو آخرت کا تابع اور خادم سمجھتا ہے۔ جبکہ کافر کا مقصود بلکہ معبود ہی دنیا ہے۔ اس کے دماغ میں آخرت کا کوئی تصور ہی نہیں۔ اسی وجہ سے کافر دنیوی ترقی کے حصول میں کسی جائز، ناجائز اور کسی حلال و حرام کی تقسیم کا قائل نہیں کیونکہ حلال و حرام کی تقسیم اغراض دینیوی کے حصول میں ایک روڑا ہے۔ (۲۷)

اسلامی نظام تعلیم کی اساس توحید ہے۔ اقتدار علی کا مالک خالق کائنات ہے۔ نظامِ ربوبیت کو چلانے کیلئے اللہ تعالیٰ نے انسان کو اپنا نائب مقرر کیا ہے۔ اسلام نے اپنے تمام انتہائی پروگراموں کی بنیاد تعلیم پر رکھی ہے۔ اسلام تعلیم کے

ذریعے عقائد کو تقویت دیتا ہے۔ اسلامی تعلیمات کے سرچشمے قرآن مجید اور انسوہ حسنہ ہیں۔ اسلام انسان کی روحانی اور مادی زندگی میں توازن قائم کرنے کا حاوی ہے اور فونون کی تربیت کی ذمہ داری قبول کرتا ہے۔ قرآن مجید میں وہ تمام احکامات اور ہدایات موجود ہیں جن کی روشنی میں بچے کی تربیت کر کے اسے اسلامی معاشرہ کا کارآمد فرد بنایا جاسکتا ہے۔ اللہ تعالیٰ کا راستہ وہی ہے جس پر اس نے انسان کو پیدا کیا۔ اس طرح اسلام دینِ فطرت ہے۔ (۲۸)

کسی قوم کا تعلیمی نظام اس کے فلسفہ، حیات کا عکاس ہوتا ہے۔ اس طرح وہ ایک "مُلْک" کا جزو قرار پاتا ہے۔ اس مُلک کے دیگر اجزاء میں تہذیب و تمدن کے دیگر شعبہ جات جیسے اخلاقیات، سیاسی نظام، قانون، فنون، نظام معاشریات وغیرہ شامل ہیں۔ یہ سب مل کر کسی قوم کے اجتماعی شخص کا تین کرتے ہیں اور یہی وہ امور ہیں جو اس قوم کو دیگر اقوام اور گروہوں سے ممتاز کرتے ہیں۔ اجتماعی نصب العین اور تشخص فلسفہ، حیات سے پیدا ہوتا ہے۔ اس کی تکمیل کیلئے تعلیم، چونکہ بنیادی اہمیت رکھتی ہے۔ اسلئے کسی قوم کے فلسفہ، حیات سے اس کے تعلیمی نظام کو الگ نہیں کیا جاسکتا۔

اسلام ایک واضح ضابطہ اور فلسفہ، حیات پیش کرتا ہے۔ اس لئے فقری، فنی اور تہذیبی زندگی کے دیگر امور کی طرح مسلمانوں کا نظام تعلیم اس ضابطہ، حیات اور فلسفہ زندگی کے ایک اہم ثانوی پہلو کی صورت میں سامنے آتا ہے۔ اس تعلیمی نظام کا مقصد نہ صرف یہ تھا کہ اسلامی ضابطہ، حیات کو دلوں میں راخن کیا جائے۔ اس کے نقش و نگار اجاگر کرنے کا میں بلکہ یہ مقصد بھی تھا کہ اسلامی ضابطہ، حیات کی عالمگیر برتری کی راہ ہموار ہو جائے اور اسلامی معاشرہ قائم کرنے کا فرض سرانجام دیا جائے۔ اپنے تخلیقی دور میں اس نظام نے جو کامیابیاں حاصل کیں وہ اب نسل انسانی کی ثقافتی تاریخ کا سنہری باب ہیں۔ اس نے نہ صرف قدیم علوم کی حفاظت کی اور انہیں پروان چڑھایا بلکہ، بہت سے نئے علوم کی داغ بیتل بھی ڈالی۔ جہالت، توهہات اور تھبیتات کے اندر ہیروں کو کم کر دیا۔ عقل و دانش کے چراغ روشن کئے۔ تاریخی واقفیت کے اعتبار سے کسی مبالغہ آرائی کے بغیر یہ کہا جاسکتا ہے کہ آج کی جدید دنیا اپنے وجود کے لئے قرون وسطی کے مسلمانوں کی علمی، تہذیبی، فکری اور فنی جدوجہد کی مرہون منت ہے۔ نے شعور کے سوتے اسلامی تعلیمی نظام سے ہی پھولے تھے۔ یہ اس نظام کی عظمت کا منہ بولتا شہرت ہے چنانچہ خود یورپی اقوام عمرانی علوم کا باہم آدم ابن خلدون کو فرار دیتی ہیں۔ (29)

### نتائج (Results):

اسلامی نظام تعلیم کا مزاج یہ ہے کہ:

"علم ہے ابن الکتاب عشق ہے ام الکتاب" (۳۰)

پرائزمری سطح سے لے کر یونیورسٹی کی سطح تک تعلیم کے تمام مراحل بلکہ فنی، عمرانی اور عسکری تمام شعبہ ہائے تعلیم کا بنیادی عنصر اسلام کو فرار دیا جائے اور اس عنصر کی بنیاد قرآن و سنت پر رکھی جائے۔ علم و معرفت کے ان سرچشمتوں کی

موجودہ نظام ہائے تعلیم

تفہیم و تشریح کے لئے متاخرین کے مشتبہ اور بہم اقوال کے بجائے سلف متفقین کی رہنمائی کی طرف رجوع کیا جائے۔ اس معاملہ میں جزیات و فروعات اور تفصیلات میں جانے سے پہلے بنیادی اصول و مبادی کی طرف توجہ دی جائے۔ اس طریقے تعلیم کے ہر تعلیمی مرحلہ کو مناسب وسعت اور گہرائی دی جائے۔ اس بنیاد پر مندرجہ ذیل باتوں کو نگاہ میں رکھا جائے۔

- قرآن و سنت کی روشنی میں آسان اور سادہ انداز میں اسلام کا صحیح عقیدہ پیش کیا جائے اور متكلّمین کی موشگانیوں اور خن سازیوں میں نہ الجھا جائے۔

- فقہی مذاہب کے اختلافات سے احتساب کرتے ہوئے فقہی مسائل کو دلیل اور حکمت کے ساتھ بیان کیا جائے اور زندگی کے ساتھ ان کے ربط و تعلق کو بروشن کیا جائے۔

- نبی اکرم ﷺ، صحابہ کرام، امت مسلمہ کے قائدین، علماء اور صلحاء کی سیرتوں کی طرف توجہ دی جائے۔ (۳۱)  
اسلامی نظام تعلیم سے مراد ایسا نظام تعلیم ہے جس میں ایک مسلمان پر تعلیم حاصل کرنے کے بعد اپنے خاص علم و فن میں مہارت اور قابلیت حاصل کرنے کے ساتھ ایک اچھا مسلمان بھی بنے۔ جس کا قلب ایمان اور تقویٰ سے سرشار ہو۔ ضروری عقائد سے واقف ہو، ضروریات دین اور فرائض کا علم رکھتا ہو، اسلامی اعمال و اخلاق کا صحیح نمونہ ہو۔ ایسا نظام تعلیم جس میں اگر کسی نے اپنے لئے ڈاکٹری کا پیشہ اختیار کیا ہے تو وہ اپنے فن میں ایک مسلمان ڈاکٹر کا کردار ادا کرے، اگر اس نے تجارت کا پیشہ اختیار کیا ہے تو وہ اپنی تجارت میں ایک مسلمان تاجر کا کردار ادا کرے۔ اگر اس نے اپنے لئے فوچی زندگی اختیار کرنے کا فیصلہ کیا ہے تو وہ اپنی عکسکری زندگی میں ایک مسلمان جاہد کا کردار ادا کرے۔ اسی طرح زندگی کے جس شعبے سے اس کا تعلق ہو بھیتیت مسلمان اپنا فرض سرانجام دے اور اس شعبے سے متعلق جو بھی اسلام کے احکام و آداب ہوں، انہیں بجالائے۔ کیونکہ اسلام نے زندگی کے ہر شعبے سے متعلق کچھ احکام و آداب بیان کئے ہیں۔ جن کی پابندی مسلمان کیلئے ضروری ہے۔ (۳۲)

### حاصل کلام (Conclusion):

قرآن کامل اور آخری کتاب ہدایت ہے۔ اس لیے اس میں وہ تمام خصوصیات ہیں جو تعلیم و تربیت، ترقی، پائیداری اور استقلال کے لئے ضروری ہیں چنانچہ اللہ تعالیٰ نے قرآن کی حفاظت کا ذمہ لیا۔ آج تک وہ لفظ بلطف پوری کتاب پڑھنے کے لب و لہجے کے ساتھ اسی طرح عبارت میں اور زبانوں پر جاری ہے۔ اگر قرآن پاک ایک دفعہ میں اتنا دیا جاتا تو پوری کتاب سمجھ میں نہیں آ سکتی تھی اور نہ اس پر عمل ہو سکتا تھا۔ ایک نسل کی تعلیم و تربیت اور اس کی پیشگوئی کی عمر ایکس بائیس سال ہوتی ہے۔ قرآن مجید 23 سال تک اترتارہا اس طرح ایک نسل رسول اللہ ﷺ کی تعلیم و تربیت سے پختہ کار

اور اس پر عمل کر کے دنیا کے لئے نمونہ بن گئی۔

**﴿فَوَقَ كُلِّ ذِي عِلْمٍ عَلِيهِ﴾**

”تمام علم والوں سے بڑھ کر ایک بڑا حجم والا ہے۔“ (۳۳)

قرآن حکیم سارے علوم پر فائز ہے۔ تمام علوم کا سرچشمہ یہی کتاب العزیز ہے۔ اسلامی نظام تعلیم دوسرے نظام ہائے تعلیم کی نسبت امیر غریب، چھوٹے بڑے، عجمی عربی اور مذکور مونث کی کوئی تفریق نہیں رکھتا۔ تعلیم کا حصول انسان کا بنیادی حق ہے۔ اس لحاظ سے اسلامی نظام تعلیم سب نظام ہائے تعلیم پر فوقیت رکھتا ہے۔

دنیا کا کوئی مذہب اور کوئی نظام بھی قانوناً انسان کو اس حد تک حصول علم کی آزادی نہیں دیتا جتنی آزادی قرآن نے دی ہے۔ قرآن پر عمل کرنے اور رسول اللہ ﷺ کے اسوہ حسنے کی پیروی کرنے کی وجہ سے ایک متوازن اور انہائی کامیاب معاشرہ قائم ہو سکا جس کی مثال نہیں ملتی۔ لہذا اس معاشرے کو دوبارہ وجود میں لانے کے لئے ویسا ہی نظام تعلیم قائم کرنا ہو گا۔

## حوالہ جات

- ۱۔ حمیر اقبال، سماں ای جلگہ تعلیمی زاویہ، لاہور، پاکستان، ۱۹۹۶ء، ص ۲۲
- ۲۔ انسیکلوپیڈیا آف بریونیکا، جلد ۷، ص 1070
- ۳۔ شہزاد خان، ڈاکٹر، تربیت اساتذہ، ترتیب و اورت ڈاکٹر محمد ابراهیم خالد، اسلام آباد، پاکستان انجوکیشن فاؤنڈیشن، ۱۹۹۷ء، ص 110
- ۴۔ خورشید احمد، پروفیسر، اسلامی نظریہ حیات، کراچی، شعبہ تصنیف و تایف و ترجیح، کراچی یونیورسٹی، ۱۹۶۸ء، ص 405
- ۵۔ ابوالاعلیٰ مودودی، سید، اسلامی نظام تعلیم اور پاکستان میں اس کے نفاذ کی عملی مدد اور تبلیغات، لاہور، انساکس جلی کیشن ۲۰۰۸ء، ص 216، 210
- ۶۔ خورشید احمد، پروفیسر ۱۹۹۹ء، ص 40
- ۷۔ انسیکلوپیڈیا بریونیکا، ج ۷، ص 1010
- ۸۔ شیری احمد، خان غوری، علم و تہذیب کی ترقی میں معارف محمدی کا حصہ، نقوش، رسول نمبر (۴) ۱۳۰، لاہور، ادارہ فروغ اردو ۱۹۸۴ء، ص 518
- ۹۔ سعید اختر، غیر فانی تہذیب، مکتبہ کاروان لاہور، ۱۹۸۸ء، ص 89
- ۱۰۔ ابن ماجہ، اسنن، کتاب السنۃ، باب فضل العلماء والجھن علی طلب العلم، ارشاد، دارالعلوم، ۱۹۹۹ء، ص 34، ح 224
- ۱۱۔ انسیکلوپیڈیا بریونیکا، جلد 6، ص 340
- ۱۲۔ عبد الرشید خان، مسلمانوں کی تعلیمی ترقی میں مسلم انجوکیشن کافرنز کارکردگی آں پاکستان انجوکیشن کافرنز، ۱۹۸۶ء، ص 332
- ۱۳۔ محمد سلمیم پروفیسر سید، مغربی فلسفہ تعلیم کا تقیدی مطالعہ، ادارہ تعلیمی تحقیق، تنظیم اساتذہ، لاہور، پاکستان، ۱۹۸۱ء، ص 219
- ۱۴۔ محولہ رئیس احمد جعفری، سیرت محمد علی، کتاب منزل، لاہور، ۱۹۵۰ء، ص 358
- ۱۵۔ الترمذی، الجامع، ابواب العلم، باب فضل الفقه علی العبادة، ص 610، ح 2687
- ۱۶۔ عبد الحکیم الکتّانی، نظام الحکومۃ الدینیۃ، دارالكتب العلمیۃ، بیروت، ۲۰۰۱ء، ص 131
- ۱۷۔ ترمذی، الجامع، ابواب الاسکان، باب ما جاء فی تعلیم اسرایلیۃ، الریاض، دارالسلام، ص 615، ح 2715
- ۱۸۔ ابوالکلام آزاد، تعلیم، عزم نو، لاہور، جمیعت طلباء اسلام، شاہ عالم مارکیٹ ۱۹۷۹ء، جنوری تا جون، ص 123
- ۱۹۔ سلیمان ۱۸۴۴ء، ص 523
- ۲۰۔ خورشید احمد پروفیسر ۱۹۹۱ء، ص 15
- ۲۱۔ ابن ماجہ، اسنن، کتاب السنۃ، باب فضل العلماء والجھن علی طلب العلم، ص 34، ح 224
- ۲۲۔ محمد اقبال، قاری پروفیسر، مقالات اسلامی، مجمون فوجوان اسلام، فضل آباد، ۲۰۰۵ء، ص 140
- ۲۳۔ ملاحظہ ہو آیات الحجۃ، ۲ آل عمران: ۱۶۴
- ۲۴۔ خورشید احمد، پروفیسر (سن)، ص 67
- ۲۵۔ عبد الرزاق سکندر الازھری، اسلامی نظام تعلیم، جمیعت طلباء اسلام، شاہ عالم مارکیٹ، لاہور، ۱۹۷۹ء، ص 445
- ۲۶۔ محمد ادیس کانڈھلوی، مسئلہ تعلیم، عزم نو، جمیعت طلباء اسلام، شاہ عالم مارکیٹ، لاہور، جنوری تا جون ۱۹۷۹ء، ص 207
- ۲۷۔ گل محمد مہر، پاکستان میں پرانی تعلیم تحقیق و تجزیاتی مطالعہ، یکن بنک، گل گشت کالوںی، میان، ۱۹۸۸ء، ص 57
- ۲۸۔ شاہ الحق صدیقی، مقدمہ، مسلمانوں کی تعلیمی ترقی میں مسلم انجوکیشن کافرنز کارکردگی آں پاکستان انجوکیشن کافرنز ۱۹۸۶ء، ص 11
- ۲۹۔ اقبال، علامہ ڈاکٹر، ضرب کلیم، شیخ غلام علی ایڈنائز (پرانی بیویت) لیمنڈ بلاشرز، لاہور، ۱۹۹۶ء، ص 21
- ۳۰۔ یوسف القرضاوی، اسلامی نظام کے خدوخال، مترجم ابوالظفر الانصاری، اور دراسات اسلامیہ، لاہور، ۱۹۸۸ء، ص 19
- ۳۱۔ ابوالاعلیٰ مودودی، سید ۲۰۰۶ء، ص 228
- ۳۲۔ یوسف: ۷۶
- ۳۳۔ یوسف: ۷۶